



# እቲ ቅኑዕ ሃይማኖት

አቡ አሚና ቢላል ፊሊፕስ

ትርጉም  
ከቢረ መሳ

**እቲ ቅኑዕ ሃይማኖት**

**አቡ አሚና ቢላል ፊሊፕስ**

**ትርጉም  
ከቢረ ሙሳ**

The Cooperative Office For Call And Guidance To  
Communities at Um-Al-Hammam and Mather  
Under The Supervision Of The Ministry Of Islam  
Affairs Endowment Guidance and Propagation

Tel.4884496/ 4826466 Fax 4827489

P.O.Box 31021 Riyadh 11497 K.S.A

ح) المكتب التعاوني للدعوة والإرشاد بالمعذر  
وأم الحمام، ١٤٢٨هـ

فهرسة مكتبة الملك فهد الوطنية أثناء النشر

فلبس، بلال

الدين الصحيح. / بلال فلبس. - الرياض،  
١٤٢٨هـ.

٢٨ ص ، ١٢ × ١٧ سم

ردمك : ٨-٥-٣-٩٦٠-٩٩٦٠

١-الإسلام - مبادئ عامة

٢- الإسلام - دفع مطاعن أ- العنوان

١٤٢٨/٣٣٠٥

ديوي ٢١٦

رقم الإيداع : ١٤٢٨/٣٣٠٥

ردمك : ٨-٥-٣-٩٦٠-٩٩٦٠

## ነዛ መጽሐፍ እዚኣ ዘዳለዉ

ኣቡ ኣሚና ቢላል ፊሊፕስ ኣብ ጀማይካ ተወሊዶም ኣብታ ብ1972 እስልምና ዝተቐበሉላ ዓዲ ካናዳ እዮም ዓብዮም። ኣብ ከተማ መዲና ሱዑዲ ዓረብ ናይ ዲፕሎም ፕሮግራም ትምህርቲ ቋንቋ ዓረብ ድሕሪ ምወሳዶም ብ1979 ድማ ኣብ መዲና ናይ እስላማዊ ዩኒቨርሲቲ ብእስላማዊ ስነ-መለኮት (Theology) ብ M.A ተመረቑ። ካብ 1979 ክሳብ 1987 ኣብ ዘሎ ዓመታት መናራት ኣል-ሪያድ ዝተባህለ ቤት ትምህርቲ ንማእከላይን ካልኣይ ደረጃን ተማሃሮ እስላማዊ ትምህርትን ቋንቋ ዓረብን የምህሩ ነይሮም። ብእንግሊዝኛ ዝተጻሓፈ ናይዚ መጽሐፍ'ዚ ቅዳሕ ንካልኣይ ግዜ ክሕተም እንከሎ ብ1990 ኣብ ዌልስ ዩኒቨርሲቲ ብእስላማዊ መጽናዕቲ ንዶክተሬት ዲግሪ ይከታተሉ ነይሮም። ብዘይካ እዚ መጽሐፍ'ዚ ብዝተፈላለየ ኣርእስቲ ዝተፈላለየ እስላማዊ ጽሑፋት ብምሕታም'ውን ዘርጊሖም እዮም።

ተርጓሚ

## እቲ ቅኑዕ ሃይማኖት

### ሃይማኖት እስልምና

ዝኾነ ሰብ ብዛዕባ እስልምና ክፈልጥ ዝደሊ ኣቐዲሙ ክርደኦ ዘለዎ ነገር «እስላም» ዝብል ቃል ትርጉሙ እንታይ ምዃኑ እዩ። ከምቲ ክርስትና ካብ የሱስ ክርስቶስ ዝብል ቃል ዝተረኸበ፣ ቡድሂዝም ካብ ጉተማ ቡድሃ፣ ኮንፋሺያዝም ካብ ኮንፋሺየስ፣ ከምኡ'ውን ማርክሲዝም ካብ ካርል ማርክስ ዝብል ቃል ዝተረኸቡ እስልምና ግን ካብ ማንም ስም ሰብ ኣይተረኸበን። እስላም ከም ኣይሁዳውነት ካብ የሁዳ ቀቢላ ዝተረኸበ ወይ ድማ ህንዱይዚም ካብ ህንዱስ ዝተረኸበ ኣይኮነን። እስላም ናይ ኣላህ ሃይማኖት እዩ። ናይ ኣላህ ሃይማኖት ማእከላይ መሪሕ ሰለዝኾነ ድማ ትርጉሙ -ኩሉ እንትናኻ ንድሌት ኣላህ ምምብርካኽን ምምላኽን- ንዝብል ሓሳብ ዝውክል መጻውዒ ስም እዩ። «እስላም» ዝብል ናይ ዓረብኛ ቃል ኣምልኾት ንዝግበኦ ሓደ ሓቀኛ ፈጣሪ(ኣምላኽ) ከትግዘኦን ንድሌቱ ድማ ብቐኑዕ መንፈስ ከተምልኽ ማለት ክኸውን እንከሎ ከምዚ ዝገብር ዝኾነ ሰብ «ሙስሊም» ተባሂሉ ይጽዋዕ። ብተወሳኺ ከኣ ምሉእ ብምሉእ ንድሌት ፈጣሪ ምምላኽ

ውጽኢት ዝኾነ «ሰላም» ዝብል ትርጉም እውን ይሕብረና። ስለዚ ኣብ ሻውዓይ ክፍለ ዘመን ኣብ ውሽጢ ዓረብ ብነብይ መሓመድ(ሰ.ዓ.ወ)<sup>①</sup> ኣቢሉ ዝመጸ ሓድሽ ሃይማኖት ዘይኮነስ ብመወዳእታ ቅርጹ እንደገና ዝተገልጸ እቲ ሓቀኛ ናይ ኣላህ (ኣምላኽ) ሃይማኖት እዩ።

እስላም ነቲ ናይ መጀመርታ ሰብን ናይ ፈለማ ነብይ ዝተዋሃበን ንኹሎም ንወድ ሰብ ዝተላኣኹ ናይ ኣላህ ነቢያትን ናይ ሓባር ሃይማኖት እዩ። ናይ ኣላህ ሃይማኖት ስም ዝኾነ እስላም ዝተሰመየ በቶም ዝሓለፉ ናይ ወድሰብ ወለዶ ኣይኮነን እዚ ስም'ዚ ዝመረጸ ባዕሉ ኣላህ ክኸውን እንከሎ ንሱ ድማ ኣብቲ ንወድሰብ ዝላኣኹ ናይ መወዳእታ መልእኽቲ (ዋሕይ) ብግልጺ ተጠቂሱ ይርከብ ኣብቲ ናይ መወዳእታ መለኮታዊ መጽሓፍ ዝኾነ ቁዱስ ቁርኣን ኣላህ ከምዚ ይብል፡

(الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا) (المائدة: ٣)

«ሎሚ ሃይማኖትኩም ምሉእ ገይረልኩም ጸጋይ ድማ ንዓኹም ፈጸምኩ ካብ ኩሉ ሃይማኖታት ድማ እስልምና ረድየልኩም (መረጸልኩም)።»  
(ኣል-ማኢዳህ 5:3)

---

① - (ሰ.ዓ.ወ) ሰለላህ ዓለይሂ ወሰለም ኮይኑ ትርጉሙ፡ ሰላትን ሰላምን ኣብ ልዕሊኡም ይኹን ማለት'ዩ።



﴿وَمَنْ يَبْتَغِ غَيْرَ الْإِسْلَامِ دِيناً فَلَنْ يُقْبَلَ مِنْهُ﴾ (آل عمران ٨٥)

«ብዘይካ እስልምና ካልእ ሃይማኖት ዘናዲ ፈጺሙ ተቐባልነት የብሉን።»

(አል-ዒምራን 3:85)

﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا

كَانَ مِنَ الْمُشْرِكِينَ﴾ (آل عمران ٦٧)

«ኢብራሂም (አብራሃም) አይሁድ ወይ ድማ ክርስትያን አይነበረን. ግን ናብ ቅኑዕ ሃይማኖት ዝዘንበለ ሙስሊም እዩ ዝነበረ። ካብቶም ሙሽሪኪን'ውን አይነበረን»

(አል-ዒምራን 3:67)


ፈጣሪ ንክብሪ ሙሳን(ሙሴ) ንህዝቡን ወይ ድማ ንትውልዱ(ዘርኡ) ሃይማኖቶም አይሁድ ዝብል ወይ ከኣ ንክርስቶስ ተኸተልቲ ስም ሃይማኖቶም ክርስትና እዩ ዝብል ኣብ መጽሓፍ ቅዱስ ፈጺሙ የለን። ሓቂ ክንዛረብ እንተኼና ክርስቶስ ይኹን የሱስ ዝብል ስም ስሞም አይኮነን አይነበረን'ውን. «ክራይስት» ዝብል ቃል ክርስቶስ ካብ ዝብል ናይ ግሪክ ቋንቋ ዝመጸ ክኸውን እንከሎ ትርጉሙ ድማ ዝተቐበለ (ዝተለኸየ) ማለት'ዩ። ስለዚ ክርስቶስ ዝብል «መሲሕ» ንዝብል ናይ እብራይስጥ ቃል ትርጉሙ እዩ።

ብኻልእ ወገን ድማ የሱስ ዝብል ስም «ዔሳው» ንዝብል ናይ እብራይስጥ ቃል ትርጉም እዩ። ይኹን እምበር እቲ ጉዳት ብዝቐለለ መልክዕ ንምግላጽ ክብል ንክብሪ

ዳጋው-<sup>②</sup>የሱስ ዝብል ስም ከጥቀመሉ  
 ከቸጽል እየ። ናይ ሃይማኖቱም ስም  
 ብዝምልከት ግን እዚ ነብይን ተኸተልቲን  
 ዝጽውዕሉ ዝነበረ ስም እዩ። ከምቲ  
 ቅድሚኡም ዝነበሩ ነቢያት ድሌት ወድሰብ  
 ኣብ ትሕቲ ድሌት ፈጣሪ ንኸገብሩን ንዕኡ  
 ከምልኹን(እዚ እዩ ድማ ትርጉም ናይ  
 እስላም) እዮም ጸውዒት ገይሮም። ወዲ ሰብ  
 ካብ ዝማሃዞም ባዕዳውያን ናይ ሓሶት  
 ኣማልኹቲ ንኸርሕቑ ኣጠንቂቆም እዮም።

ኣብ ሓድሽ ኪዳን ከም እተጠቐሰ የሱስ ንተኸ  
 ተልቲ "ከምቲ ፈቓድካ ኣብ ሰማይ ዝኸነት ኣብ  
 ምድሪ ድማ ትኹን" ኢሎም ጸሎት ክገብሩ ኣም  
 ሂሩ እዮ።

---

② -  ዓለይሂ ሰላም = ትርጉሙ ሰላም ይኹኖማለት'ዩ።



## መልእክቲ እስልምና

ናይ ገዛእ ርእሰኻ ድሌት ኣብ ትሕቲ ድሌት ፈጣሪ ምግባር (ምምብርካኽ) ናይ ኣምልኾት መሰረታዊ ትሕዝቶ ከም ምኃኑ መጠን መለኮታዊ ናይ ኣላህ ሃይማኖትን መሰረታዊ ናይ እስላም መልእክትን ንኣላህ ጥራይ ከተምልኽን ንዘኾነ ፍጡር ወይ ሰብ ወይ ቦታ ወይ ከኣ ብዘይካ ንኣላህ ንኻልእ ነገር ዝግበር ኣምልኾት ምርሓቕ እዩ።

ጎይታ ናይ ኩሉ ፍጡር ዝኾነ ብዘይካ ሓደ ኣላህ ካልእ ኩሉ ነገር ናይ ኣላህ ፍጡር ብምኃኑ ወድሰብ ንፍጡራን ካብ ምምላኽ ደው ከብል ጸውዒት ምግባርን ናይ ኩሉ ፍጡር ፈጣሪ ዝኾነ ሓደ ኣምላኽ(ኣላህ) ጥራይ ንከምልኽ (ንኸግዛእ) ምዕዳም ናይ እስልምና መሰረታዊ ዕላማ እዩ። ኣምልኽኡን ጸሎቱን ብፍቓዱ ጥራይ ተቐባልነት ዝረከብ ከም ምኃኑ መጠን. ወድሰብ ዘቐርቦ ኣምልኾ ድማ ንዕኡ ጥራይ ክኸውን ይግባእ። ንኣብነት ሓደ ሰብ ንኦም እንተኣምለኽ ናይ ጸሎቱ(ዱዓኡ) መልሲ እንተረኸበ ናይ ጸሎቱ መልሲ ዝሃቦ እቲ ኦም ዘይኮነስ ነቲ ዝተለመነ ነገር ንኸፍጸም ዝገበረ ኣላህ እዩ። (እቲ ጉዳይ ግልጺ እዩ) ግን ሓደ ሰብ ነቶም ኦም ዝኣምኑ ከምዚ ኢሉ ኣይርድኦምን እዩ ከብል ይኸእል።

ብተመሳሳሊ ንየሱስ፡ ንቡድሃ ወይ ድማ ንክሪሽና፡ ንቅዱስ ክርስቶፊር ወይ ድማ ንቅዱስ ጁድ፡ ንመሓመድ (ዓ.ሰ.ወ) እንተኾነውን ዝግበር ኣምልኹት ጸሎትን (ዱዓን) መልሲ ዝህብ እዞም ሰባት ዘይኮነስ ኣላህ (ፈጣሪ) እዩ። የሱስ ንተኸተልቱ ንሓደ ኣላህ(ፈጣሪ) ከምልኹ ደኣ'ምበር ንዕኡ (ንየሱስ) ንከምልኹዎ ኣየምሃሩን። ነዚ ኣመልኪቱ ቁርኣን ከምዚ ይብል፡

﴿وَإِذْ قَالَ اللَّهُ يَٰعِيسَىٰ ابْنَ مَرْيَمَ أَأَنْتَ قُلْتَ لِلنَّاسِ اتَّخِذُونِي وَأُمِّيٰ إِلَهَيْنِ مِن دُونِ اللَّهِ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقٍّ﴾

(المائدة 116)

«ዘክር፡ ኣላህ ከምዚ ምስ በለ (ማለት ኣላህ ኣብ መዓልቲ ቅያማ (ትንሳኤ) ከምዚ ክብል እዩ)፡ ኦ! ዒሳ ወዲ መርየም ንኣላህ ዘይኮነስ ንዓይን ነደይን ከም ክልተ ኣማልኹቲ ገይርኩም ኣምልኹና ዶ ኢልካ ኢኻ? (ዒሳ ከምዚ 'ሉ ይምልስ) ንጽህና ይገባእካ! ክዛረቦ ዘይግባኣኒ ነገር ክብል ፍቓድ ኣይኮነን በለ።» (ኣል-ማኢዳህ 5:116)

ነታ ነብሱ እውን ኣይተገዘኣን ተገዝኦምን ኣምልኹኦምን ኩሉ ንሓደ ኣላህ ጥራይ እዩ ነይሩ። እዚ መሰረታዊ መምርሒኣብ ሱረቱል ፋቲሓ መኸፊቲ ምዕራፍ(1:5) ዓንቀጽ 5 ሰፊሩ ይርከብ።

(الفاتحة ٥)

﴿وَإِيَّاكَ نَسْتَعِينُ ۖ إِيَّاكَ نَعْبُدُ﴾

«ንፃኝ ጥራይ ነምልኽ ካባኝ ጥራይ ድማ ሓገዝ  
ንደሊ ንሓትት(ንጠልብ)::»

አብ ካልእ ቦታ አብቲ መወዳእታ(መዛዘሚ)  
መለኮታዊ ራእይ (ዋሒ) ዝኾነ መጽሓፍ ቁርአን  
አላህ ከምዚ ይብል፡

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ (غافر ٦٠)

«ጎይታኹም ከምዚ በለ ለምኑኒ(ሕተቱኒ)  
ከህበኩም እየ(ከምልሰልኩም'የ)::» (ቻፍር 40:60)

አላህን ፍጡራቱን ፍጹም ዝተፈላለዩ ህላወ  
ዘለዎም ነገራት እዮም ዝብል ሓሳብ መሰረታዊ  
ናይ እስልምና መልእኽቲ ምዃኑ ምርድኡ  
አድላዪ እዩ። አላህ ፍጡር ወይ ድማ ናይ  
ፍጡር አካል አይኮነን። ፍጡራቱ ድማ ንሱ  
ወይ ናቱ አካል አይኮነን። እዚ አባሃህላ ብሩህ  
ከመስል ይኸእል'ዩ ነገር ግን ወድሰብ ፈጣሪኡ  
ገዲፉ ንፍጡራን ዘምለኽ ዝበዘሐ ሰብ እዚ  
ጥንሰ-ሓሳብ ስለ ዘይተረደኦ እዩ። አላህ አብ  
ወሽጢ ኩሉ ፍጡራን ተሰሪጹ እዩ ወይ ድማ  
መለኮታዊ ህልውንኡ ብሓደ ሓደ መዳይ አብ  
ፍጡራቱ ከህልው ይኸእል እዩ ዝብል እምነት  
ብምህላው እዩ ድማ በዚ ዓይነት አምልኾአዊ  
አተሓሳስባ ምኽንያት ንፍጡራን ምምላኽን በቶም  
ፍጡራት አቢልካ ድማ ንአላህ ምምላኽ ተባሂሉ  
ንዝእመነሉ ጉዳይ ከም መመኽነይታ ዝቐርብ።

ዝኾነ ኮይኑ ብኣላህ ነቢያት ዝመጸ መልእኽቲ እስልምና ንሓደ ኣላህ ጥራይ ክትግዘእን ብቐጥታ ይኹን ብተዘዋዋሪ ንፍጡራን ካብ ምምላኽ ፍጹም ምርሓቕ እዩ። ኣብ ቁርኣን ድማ ኣላህ ከምዚ ኢሉ ገሊጽዎ እዩ።

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾

(النحل 36)

«ናብ ነፍሲ ወከፍ ህዝቢ ንኣላህ ጥራይ ኣምልኹ ካብ ጣኦታት ድማ ርሓቑ ዝብል ልኡኽ ብርግጽ ልኢኽና ኢና።»

(ኣል-ኒሕል 16:36)

ጣኦት ንዘምልኹ ሰባት ስለምንታይ ነዚ ብኢድ ሰብ ዝተሰርሐ (ዝተጸርበ) ጣኦት ትሰግዶ ኢልካ ምስ እትሓቶም ሓደ ዓይነት መልሲ ይህቡኻ ንሱ ድማ ብርግጽ ነቲ ዝተጸርበ ናይ እምኒ ምስሊ ዘይኮነስ ነቲ ኣብኡ ሰሪጹ ዘሎ ኣምላኽ (ኣላህ) እዩ ይብሉ። እቲ ዝተጸርበ እምኒ (ጣኦት) ኣላህ ናይ ዝብል ኣረኣእያና ጥንሲ-ሓሳብ መዕረፊ ነጥቢ እምበር ንሱ እዩ ኣምላኽ(ኣላህ) ማለትና ኣይኮነን ይብሉ። ኣላህ ኣብ ውሽጢ ኩሉ ፍጡር ሰሪጹ እዩ ዝብል ኣተሓሳስባ ዝተቐበለ ሰብ ናይ ጣኦት ኣምልኽ ክትዕ ክቐበል ይግደድ። መሰረታዊ ናይ እስልምና

መልእክትን አመቱን<sup>③</sup> ዝተረደአ ሰብ ግን ብዝኾነ ሸነኽ ምኽንያት ዘለዎ መሲሉ'ኳ እንተቐረበ ብዘየገድሰ ኣብ ጣኦታዊነት ግን ፈጺሙ ኣይርታዕን እዩ። ኣብ ኩሉ ዘመናት ኣብ ነብሶም ናይ መለኮታዊ ባህሪ ዘልበስዎ ሰባት ኣበሃህለኦም ኣላህ ኣብ ውሽጢ ወዲሰብ ሰሪጹ ዝብል ጉጉይ እምነት እዮም ዝምርኮሱ። በቲ ጉጉይ እምነቶም መሰረት ኣላህ ኣብ ኩላትና ሰሪጹ እዩ እውን እንተበሉ ካብ ኩሉ ሰብ ንላዕሊ ኣብኣቶም ብዘያዳ ከም ዝሰረጸ ገደርም እዮም ዝዛረቡ። ስለዝኾነ ከኣ ድሌትና ብኣካል ኣብ ምምላኽ ዝተጋህደ ኣምላኽ ወይ ከኣ ኣላህ ኣብ ውሽጢ ነብሶም ዝተሰጎደ(ዝሰረጸ) ብምጂኑ ንዐኡም ከነምልኽ ከምዘለና ብማለት ሃተፍ ይብሉ። ብተመሳሳሊ ኩነታት እቶም ንሰብ ዘምልኹን እቲ ዘምልኽዎ ሰብ ድማ ምስ ሞተ እውን እንተኾነ ኣምላኽነቱ ዝተቐበሉ በቶም ፈጣሪ ኣብ ወድሰብ ሰሪጹ ዝብል ጉጉይ ኣታሓሳስባ ዘለዎም ሰባት ጽቡቕ ኣቀባብላ ይረኽቡ። ናይ እስልምና መልእክትን አመቱን ዝተረደአ ሰብ ግን ብዝኾነ ዓይነት ኩነታት ንሰብኣዊ ፍጡር ምምላኽ ፈጺሙ ኣይቅበልን እዩ። ናይ ኣላህ ሃይማኖት መሰረታዊ ጸውዒቱ ንፈጣሪ ጥራይ ምምላኽን ንፍጡራን ዝግበር ዝኾነ ዓይነት ኣምልኽ

---

③ - አመቱን - ፡ምእማት፡ ዕላምኡ ፡ መዕረፊኡ ( Implications – ቀላኢድ)

ብዝኾነ ዓይነት መልክዑ ምንጻግን እዩ። እዚ እዩ ድማ ትርጉም ጭርሖ ናይ እስልምና ።

الله لا اله الا الله « ላ ኢላህ ኢለ'ላህ »

ትርጉሙ፦

(ብሓቂ ከምለኽ ዝግበኦ ብዘይካ ኣላህ ካልእ ኣምላኽ የለን)

*(There is no god but Allah)*

ነዚ ብቃል ምባል(ምድግጋም) ንሓደ ሰብ ብቐጥታ ኣብ ደምበ እስልምና ዘእትዎ ክኸውን እንከሎ ብቐኑዕ ልቢ ኣሚንካ ምቕባል ናይ ገነት ውሕሰነት የውህበካ። ስለዚ'ዮም ድማ ናይ ኢስላም ነቢይ፡ « ላ ኢላህ ኢለ'ላህ ፤ (ብዘይካ ኣላህ ካልእ ኣምላኽ የለን) ኢሉ ዝመስከረን ነዚ (እምነት'ዚ) ሓዙ ዝሞተን ገነት(ጀና) ይኣቱ።»<sup>④</sup> ዝበሉ። እዚ ጭርሖ'ዚ ንሓደ ኣላህ ጥራይ ምምላኽን ንትእዛዛቱን ሕግታቱን ምእዙዝ ክትከውንን ኣምልኽ ጣኦትን ጣኦታውያንን ምንጻግ ዝሓዘለ (ዘጠቓለለ) እዩ።

---

④ - ኣቡ ዘር ከምዝገለጸን ብኣል-ቡኻርን ሙስሊምን ዘተመሓላለፈ።



## መልእክቲ ናይ ዘይቅኑዕ ሃይማኖት

ኣብ ዓለም ብዙሓት ናይ እምነት ጉጅለታት፡  
ኣምልኽታት፡ ሃይማኖታት፡ ፍልስፍናታትን  
ምንቅስቃሳትን ኣለው። ነፍሲ ወከፎም ድማ እቲ  
ቅኑዕን ሓቀኛ ናብ ኣላህ ዝወስድ መገድን ናተይ  
እዩ ኢሎም ነናቶም ይዛረቡ። ስለዚ ሓደ ሰብ  
ኣየናይ'ዩ እቲ ሓቀኛ ወይሲ ኩሎም ቅኑዓት  
ዶ እዮም? ኢሉ ፈልዩ ከመይ ገይሩ ክፈልጥ  
ዝኽእል? ነዚ ሕቶ'ዚ ንምምላስ እንጥቀመሉ  
ኣገባብ(ሜላ) ድማ እቲ መሰረታዊ ሓቅነት  
ኣመልኪቶም ዝህብዎ ኣስተምህሮ ግዳማዊ  
ፍልልያት ንጎረ ገዲፍና ናይቲ ብቐጥታ ኮነ  
ብተዘዋወሪ መገዲ ዝገብርዎ ጸውዒት ቀንዲ ዕላማ  
ፈሊኻ ምውጻእ እዩ። ኩሎም ዘይቅኑዓት  
ሃይማኖት ብዛዕባ ኣላህ ሓደ ናይ ሓባር ተረድኦ  
ኣለዎም። ንሱ ከኣ ኩሉ ሰብ ኣምላኽ እዩ ወይ  
ድማ ፍሉያት ሰባት ኣላህ እዮም ወይ ከኣ  
ፍጥረት ኣላህ እዩ ወይ ከኣ ኣላህ ማለት  
ወድሰብ ዝፈጠሮ ሓሳባዊ ስእሊ እዩ ይብሉ።

ካብዚ ዝተላዓለ መሰረታዊ መልእክቲ ናይ  
ዘይቅኑዕ ሃይማኖት ኣላህ ንፍጡራቲ ተመሲሉ  
ክምለኽ ይኽእል እዩ ዝብል እዩ። ዘይቅኑዓት  
ሃይማኖት ፍጡራን ወይ ሓደ ክፍሊ ናይ  
ፍጥረት ፈጣሪ እዩ ይብልዎ ናይ ወድሰብ ፍጡር  
ዘበለ ድማ ንዕኡ ንከምልኽ ጸውዒት ይገብሩ።  
ንኣብነት እንተወሰድና ነብይ የሱስ(ዒሳ)  
ንተኸተልቶም ሓደ ኣላህ ጥራይ ንከምልኹ  
ዝገደሙ (ዘምሃሩ) ክኾኑ እንከለዉ ሎሚ ግን

ንዮሱስ ንኸተል ኢና ብሃልቲ የሱስ አምላኽ እዩ ኢሎም ንዝኾነ ህዝቢ ንዮሱስ ንከምልኽ ይሰብኩ።

ብዱሃ(አብ እስያ ካብ ዝርከቡ ሃይማኖት) ብር ከት ዝበሉ ሰብአዊ ትሕዝቶ ዘለዎም ሕግታት ናብ ህንዲ ሃይማኖት ዘእተወ ለውጢ ዘካይደ ሰብ እዩ ነይሩ። አምላኽ እዩ እውን አይበለን. ከምለኹ ካብ ዝግበአም ነገራት ሓደ ንሱ ምኽኒ እውን ንተኸተልቲ ሓሳብ አየቕረበን ኮይኑ ግን ሎሚ ዝበዝሑ ካብ ህንዲ ወጻእ ዝርከቡ ብዱሃውያን (ብዱሂስትስ) ንብዱሃ አምላኽ እዩ ኢሎም ብግምቶም ዝጸረብዎ ምስልታት ናብ ብዱሃ ተደፊአም ይሰግዱ።

እቲ ቀንዲ ናይ አምልኽኡ ዕላማ ዝገበሮ ነገር ፈሊኻ ምውጻእ ዝብል ሜላ ብምጥቃም፡ ዘይቅኑዕ ሃይማኖት ፍጹም ግልጽን አመሰራርቲኡ ናይ ወድሰብ ምህዞ ምኽኒ ንጹር ይኸውን። አላህ አብ ቁርአን ከምዚ ይብል፡

﴿مَا تَعْبُدُونَ مِنْ دُونِهِ إِلَّا أَسْمَاءُ سَمَيْتُمُوهَا أَنْتُمْ وَآبَاؤُكُمْ مِمَّا أَنْزَلَ اللَّهُ بِهَا مِنْ سُلْطَانٍ إِنَّ الْحُكْمَ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ﴾  
(يوسف ٤٠)

«እቶም ብዘይካ ንአላህ እትግዝእዎም ዘለኹም ጣኦታት ንሰኹምን አቦታትኩምን ዝሰመኹምዎ አሰማት እምበር (ትእዛዝ) አየውረደን፡ እቲ ውሳኔ ከኣ ናይ አላህ እምበር ናይ ካልእ አይኮነን፡ ንዕኡ(ንአላህ) ጥራይ እምበር ንኻልእ

ከይተምልኹ አዚሁ እዩ። እዚ እዩ ከኣ እቲ ቅኑዕ ሃይማኖት ግን ዝበዝሕ ሰብ ኣይፈልጥን እዩ።» (ሱረት ዩሱፍ 12:40)

ኩሎም ሃይማኖት ጽቡቕ ነገር ስለ ዘምህሩ ሓደ ዝኾነ ካብኣቶም እንተተኸተልና እንታይ ሽግር ኣለዎ ዝብል ሞገተ ክላዓል ይኽእል። መልሲ ድማ ኩሎም ዘይቅኑዓት ሃይማኖት ዘምህርዎ ናይ ፍጡራን ኣምልኹ ዝዓበዩ ርኹስ ሕማቕ ኣስተምህሮ እዩ ዝብል ይኸውን። ናይ ፍጡራን ኣምልኹ መሰረታዊ ዕላማ ሰብኣዊ ተፍጥሮ ስለ ዝጸረር ወድሰብ ካብ ዝፍጽሞ ሕማቕን ከቢድ ገበንን ሓጢአትን እዩ። ኣላህ ኣብ ቁርኣን ብንጽር ከምዝገለጸ ወድሰብ ንኣላህ (ንፈጣሪ) ጥራይ ከምልኹ እዩ ዝተፈጠረ ።

﴿ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴾ (الذاريات ٥٦)

«ኣጋንንትን ወድሰብን ዝፈጠርኩዎም (ምኽንያት ዕላማ) ንዓይ ጥራይ ንከምልኹ እዩ።»  
(ኣል-ዛሪያት 51:56)

ንፍጡራን ዝግበር ኣምልኹ መሰረት ናይ ጣኦታዊነት ስለ ዝኾነ ክማሓር ዘይከእል ዓብይ ሓጢአት(ዘንቢ) እዩ። ኣብዚ ናይ ጣኦት ዓንኬል ኮይኑ ዝሞተ ሰብ ናይ መጻኢ(ገነት) ሂወት ዕድሉ ዝዓጸወ እዩ። እዚ ርእይቶ ዘይኮነስ ኣብቲ ኣላህ ንወድሰብ ዘውረዶ ናይ መጠረሻታ መልእኽቱ ዝተገለጸ ሓቂ እዩ።

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾

(النساء ٤٨)

«አላህ መሻርኸቲ(ብጻይ) ክትገብረሉ ፍጹም  
አይምሕርን እይ. ካብዚ ንንዮው ዘሎ (ሓጢአት)  
ግን ንዝደለዮ ይምሕር።» (አል-ማኢዳህ 4:48)

### ናይ እስልምና ዓለም ለኻዊነት

ዘይቅኑዓት ሃይማኖት ሳዕቤኑ ሓደገኛን  
ጥንቃቄ ዘድልዮምን ካብ ኮኑ፣ ሓቀኛ ናይ አላህ  
ሃይማኖት ብዓለምለኻዊ መዳይ ክትርደኡን  
ክታሓዝን ዝኸለል ኩሉአዊ (ሓፈሻዊ) ክኸውን  
ይግባእ። ምስ ዝኾነ ህዝቢ፣ ቦታን ሰዓትን ድማ  
ዝተሓጸረ ክኸውን የብሉን። እቲ አማሲ ገነት  
ንኸኣትው ጥምቀትን መድሓኒና ኢልካ ንሰብ  
ምእማንን ዝኣመሰሉን ክህልው አይክእሉን(አይግ  
ባእን)። ናይ እስልምና ኩሉአዊ መዳይ. አብቲ  
ናይ እስልምና ማእከላይ መምርሕን (ነብስኻ  
ንድሌት ናይ አላህ ምምብርካኸን) ትርጉሙን  
አብ ዝብል መሰረት እይ አዕሪፉ። ወድሰብ አላህ  
ሓደ ምኻኑን ካብ ፍጥረታት ፈጸሙ ፍሉይ  
ምኻኑ ክርዳእ እንተኺኢሉን ንድሌት ናይ አላህ  
እንተተምበርኪኹ ብኣካልን ብመንፈስን መስሊም  
(እስላማይ) ይኸውን ንገነት(ንጀና) ቅቡል(ብቁዕ)  
ይኸውን። በዚ መሰረት ከኣ አብ ዝኾነ እዋን  
አብ ዝራሓቅ ክፍሊ ናይ ዓለም ዝኸበር ዝኾነ  
ሰብ ናይ ፍጥረታት አምልኾ ነጺጉ ናብ ሓደ

ፈጣሪ እንተተመለሱ ናብ ሃይማኖት ናይ ኣላህ ተኸታሊ እስልምና መስሊም (ኣሰላማይ) ክኸውን ይኸእል። ዝኾነ ኮይኑ ንኣላህ ፈሊጥካን ተቐቢልካን ንፍቓዱ ድማ ክትግዛእ እቲ ጽቡቕ ካብ ሕማቕ ፈሊኻ ክትመርጽ ዘድልን ከምዚ ዓይነት ምርጫ ሓላፍነትን ተሓታትነትን ዝሕብር ምዃኑ ክነስተባህል ይግባእ። ወድሰብ ብዝመረጸ ውጽኢት ተሓታታይ እዩ። ስለዚ ጽቡቕ ስራሕ ብምስራሕን ሕማቕ ስራሕ ድማ ንምግዳፍ ዝላዓለ ጸዕሪ ክገብር ይግበኡ። ዝላዓለ ጽቡቕ ስራሕ ንሓደ ኣላህ ከተምልኽ ክኸውን እንከሎ ዝላዓለ ሕማቕ ስራሕ ድማ ንፍጥረታት ምስ ኣላህ ሓዊስካ ምምላኽን (ንኣላህ ሸሪካ ክትገብረሉ) ወይ ከኣ ኣብክንዲ ኣላህ ንካልእ ምምላኽ እዩ። እዚ ሓቂ'ዚ ኣብ ናይ መወዳእታ መለኮታዊ መልእኽቲ (ዋሕይ፣ ራእይ) ብከምዚ ተገሊጹ ኣሎ።

﴿إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (البقرة ٦٢)

((ብርግጽ እቶም(ብቁራን) ዝኣመኑን ካብቶም ኣይሁዳውያን፣ ክርስትያንን ሳብያውያንን'ውን፤ ብኣላህን ብመጠረሽታ መዓልትን ዝኣመኑን ጽቡቕ ስራሕ ዝሰርሑን ዓስቦም ምስጎይታኦም ኣለዎም ክረኽቡ እዮም፤ ፍርሂ'ውን የብሎምን ኣይክጉህዩን ድማ እዮም።)) (ኣል-ቡቑራ 2:62)

﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ لَأَكَلُوا مِنْ فَوْقِهِمْ وَمِنْ تَحْتِ أَرْجُلِهِمْ مِنْهُمْ أُمَّةٌ مُقْتَصِدَةٌ وَكَثِيرٌ مِنْهُمْ سَاءَ مَا يَعْمَلُونَ﴾  
(المائدة ٦٦)

«ካብ ጎይታኦም ዝወረደሎም ኢንጅልን ተውራትን ከም ኡ'ውን ኩሎም (መለኮታውያን) መጽሐፍቲ ቀጥ ኣቢሎም እንተ ዝሕዝዎ (እንተ ዝሰርሕሉ) ካብ ልዕሊኦምን ካብ ትሕቲ እግሮምን (ብዘይ ጸዕሪ ሺሻይ ናይ ጎይታ) ምበልዑ ነይሮም። ገለ ካብኦቶም ቅኑዓት ህዝቢ ኣለዉ ዝበዝሕ ካብኦቶም ግን ሰረሐም እኮይ እዮ!»  
(ኣል-ማኢዳህ 5:66)

### ንኣላህ ምፍላጥ

ኣብዚ ከምዚ ዝብል ሕቶ ይላዓል "ከመይ ገይሩ ዝተፈላለዩ ድሕረ-ባይታ ዘለዎም ማሕበረሰብን ባህልታትን ኩሎም ህዝብታት ንኣላህ ክኣምኑ ተባሂሉ ትጽቢት ክግበረሎም ዝኽእል?"። ወድሰብ ንኣላህ ከምልኽ ሓላፍነት ምእንቲ ክስምዖ ኩሎም ህዝብታት ኣላህ ክፈልጥዎ ዝኽእል ብቕዓት (ተኽእሎ) ከህልዎም ይግባእ። ናይ መወዳእታ መለኮታዊ መጽሓፍ ኩሎም ደቂ ሰባት ንኣላህ ዘፍልጦም ተፈጥሮኣዊ ግንዛቤ ኣብ ውሽጢ ነብሶም (መንፈሶም) ዝተተኸለ ምኽኒን ምስኦም ሓቢሩ ዝተፈጠረ ስምብራትን መሰረታዊ ባህርን ምኽኒ እዩ ዘምህረና።

ኣብ ሱራ ኣል-ኣዕራፍ ዓንቀጽ 7: 172-173 ከምዝገለጸ፡ ኣላህ ንኣዳም ምስ ፈጠሮ ንኩሎም ናይ ኣዳም ዘርኢ ዝኾና ነፍስታት ህላዌኦም



አብዛ ዓለም ቅድሚ ምግባሩ «ጎይታችሁም ዶ  
 አይኮንኩን? (ኢሉ አብ ልዕሊ ነፍሶም አብ  
 ዘመስከሮም እዋን) እወ ጎይታና ኢኻ፡ ንምስክር  
 ድማ አለና በሉ።» ኢሉ ቃል ማሕለኦም ከም  
 ዘወሰደ ይገልጻልና። ድሒሩ ከአ ንኹሉ ወድሰብ  
 ንሱ ፈጣሪኦምን ከምልኽዎ ዘለዎም ሓቀኛ ሓደ  
 አላህ (አምላኽ) ምኽኒ ሰለምንታይ ምስክርነቶም  
 ንኸህቡ ከም ዝገበረ ከምዚ ክብል አብሪሁ።  
 «አብ መዓልቲ ትንሳኤ (ብዛዕባ ምስክርነትኩም)  
 ዘንጊዕና ኔይርና ከይትብሉ.» ወይ ከአ ንስኻ  
 አላህ አምላኽና(ፈጣሪና) ምኽንካ ሓሳብ  
 አይነበረናን ንዓኻ ጥራይ ድማ ከንግዛእ  
 (ከነምልኽ) ከምዝነበረና እውን ዝነገረና የለን  
 ንከይብሉ ማለት እዩ። አላህ እቲ መብርሂ  
 ብምቕጻል ከምዚ ይብል፡ «ወይ ከአ(ንግዳታት)  
 ዘሻረኹ ዝተገዘኡ ቅድሜና ዝነበሩ አቦታትና  
 ጥራይ እዮም. ንሕና ብድሕሪኦም ዝመጸእና  
 ወለደ ኔይርና. ብሰንኪ እቶም ዘጥፍኡ (ዝበደሉ)  
 ዝፈጸምዎ (በደል ንዓና) ተጥፋኣና? ከይትብሉ  
 ምእንታን (አመስኪርናኩም)።» ስለዝኾነ ከአ  
 ነፍሲ ወከፍ ቆልዓ ብተፈጥሮኡ ብአላህ ናይ  
 ምእማንን ንዕኡ ጥራይ ናይ ምምላኽ ዝንባለ  
 ምስኡ ይውሰድ እዚ ተፈጥሮ'ዚ ብዓረብኛ  
 "ፊጥራህ" ይባሃል። እዚ ቆልዓ'ዚ ንበይኑ  
 እንተዝግደፍ ብናቱ መገዲ ንአላህ ምተዝእ  
 (መምለኽ) ኮይኑ ግን ኩሎም ቆልዑት  
 ብዘይራኣዩን ወይ ከአ ብዘራኣዩን ናይ ከባቢ  
 ተጽዕኖ ይጽላው። ነብይ(ሰ.ዓ.ወ) አላህ ከምዚ

ኢሉ ኢሉም «ባሮተይ ዝፈጠርኩዎም ኣብቲ ቅኑዕ ሃይማኖት እዩ ነገር ግን ሰይጣናት መገዲ የስሕትዎም።» ብተወሳኺ ነብይ(ሰ.ዓ.ወ) «ነፍሲ ወከፍ ቆልዓ ክውለድ እንከሎ ኣብ ኩነታት "ፊጥራህ" ይውለድ ወለዱ እዮም ድማ ናብ ኣይሁዳዊ ወይ ከኣ ክርስትያን ወይ ከኣ ዞርስትያን(ንሓዊ ዘምልኹ) ዝቐይርዎም። ልክዕ ከም ሓንቲ እንስሳ እትወልዶ ንቡር (ኖርማል) ውላድ ዝውለድ።

ጎደሎ ኣካል ኮይኑ ዝተወልደት ርኢኹም ዶ ትፈልጡ? <sup>⑤</sup> » እዚ ቆልዓ'ዚ ልክዕ ከምቲ ኣላህ ኣብ ተፈጥሮ ዘቐመጠም ፊዚካል (ኣካላዊ) ሕግ ታት ግዙእ ዝኹነ ነፍሱ ከኣ ኣላህ ብሓቂ ጎይታኣን ፈጣሪኣን ምኃኑ ብተፈጥሮኣ ግዝእቲ ትኸውን። ነገር ግን ወለዲ እዚ ቆልዓ ናብቲ መገዶም ንክምራሕ ምእንታን ዝጽዕሩ ክኾኑ'ከለው ኣብቲ ናይ መጀመርታ ዕድሚኡ ናይ ወለዱ ድሌትን ፍቓድን ንምክልኻል ይኹን ንምቅዋም ዓቕሚ የብሉን። ኣብዚ ደረጃ'ዚ እቲ ቆልዓ ዝኸተሎ ሃይማኖት ልማዳውን ናይ ከባቢኡ ኣተዓባብያን እዩ።

ኣብዚ ደረጃ'ዚ ዘሎ ቆልዓ ኣላህ ብሃይማኖቱ ምኽንያት ተሓታቲ ኣይገብሮን፤ ወይ ድማ ኣይቀጽዮን።

ወደሰብ ካብ ዝውለድ ክሳብ ዝመውት ዘሎ ሂወት ሓደ ሓቀኛ (ኣምላኽ) ኣላህ ጥራይ

---

⑤ - ብቡኻርን ሙስሊምን ዘተመሓለፈ።

ምኻኑ ግልጺ ክሳብ ዝኾነሎም እዋን ነዚ ዘረጋግጹ ምልክታትን ተአምራትን ኣብ ኩሉ ከባቢ ናይ መሬትን ኣብ ውሽጢ ናይ ዝእርእሶም ነፍሰን(ኣካላትን) እውን ክግለጸሎም እዩ። ደቂሰባት ምስ ነፍሶም ቅኑዓትን እሙናትን ኮይኖም ናይ ሓሶት ኣማልኽቲ ጥንጥን ኣቢሎም ገዲፎም ንኣላህ እንተዘደልዎ እቲ መገዲ ቀሊል ይኾነሎም።

ምልክትን ተአምራትን ናይ ኣላህ ምንጻግ እንተደኣ ቀጺሎምን ንፍጡራን ምምላኽ እንተቀጺሎም ከቢድን ከወጽዎ ዘይክእሉ መገዲ ይኾኖም። ንኣብነት እንተወሰድና ኣብ ደቡብ ኣሜሪካ ብራዚል ከባቢ ደቡብ ምብራቕ ኣማዞን ዝርከብ ጫካ ሓደ ጥንታዊ ዝኾነ ቀቢላ ናይ ኩሎም ፍጡራን ኣማልኽቲ ዝውክል እቲ ቀንዲ እስክዎች ዝተባህለ ጣኦት መንበሪ ሓዲሽ ዝሰረሐሉ። ንጸባሒቲ ሓደ ጎበዝ ነቲ ጣኦት ኣኹብሮት ክሳለም ናብቲ ኣጉዶ ኣተወ። ቦቲ ዝተነገሮ(ዝተማሃሮ) መሰረት እቲ ጣኦት ፈጣሪኡን ሸሻይ ዝህብን ምኻኑ ኣሚኑ እንዳሰገደሉ እንከሎ ሓደ ዝኣረገ፣ ብሕማም ቆርበት ዝተጠቐዐን ቁንጩ ዝመለኦ ከልቢ ናብቲ ኣጉዶ ኣተወ። እቲ መንእሰይ እንታይ ክገበር እዩ ኢሉ ይዕዘቦ ነበረ። ወዮ ከልቢ እግሩ ሓፍ ኣቢሉ ኣብቲ ልዕሊ ጣኦት ክሸይን እንከሎ ተዓዘበ እቲ ጎበዝ ስምዒቲ ስለ ዝተተንከፈ ሓሪቕ ነቲ ከልቢ ካብቲ ቤተ-መቐደስ ኣባረሮ። ሕርቃኑ ምስ ከደሉ ግን እቲ ጣኦት ናይ ዓለማት ጎይታ ክኸውን

ከምዘይክእል ተረደአ'ሞ አላህ አብ ካልእ ቦታ እዩ  
 ዘሎ ድማ በለ። እምባኣር እቲ መንእሰይ ሓንጎሉ  
 ተጠቂሙ ንአላህ ክደልዮን ወይ ከኣ ተአማንነት  
 አብ ዘይብሉ ኩነታት ናይቶም ቀቢላ ጉጉይ  
 እምነት ተፃሚቱ ምስኦም ክጓፃዝ ምርጫ  
 ቀሪብሉ። እዚ ነገር'ዚ ሓድሽ እኳ እንተመሰለ  
 እቲ ዝኾነ ነገር ነዚ መንእሰይ'ዚ ካብ አላህ ዝኾነ  
 ምልክት እዩ። ነቲ ዘምልኾ ዝነበረ ነገር ሓሶት  
 ምዃኑ ዘርእይ መለኮታዊ መምርሒ ዝሓቕፈ  
 ምልክት እዩ። ኣቐዲሙ ከምተገለጸ ንኩሎም  
 ህዝብታትን ቀቢላታትን ወድሰብ ብአላህ ዘለዎ  
 ተፈጥሮአዊ እምነት ድሌት ምስኡ ዝተፈጠረ  
 ንዕኡ ጥራይ ናይ ምምላሽ ድሌት (ዝንባለ)  
 ንምሕያል በብእዋኑ ካብ ዝራኣዩ ብአላህ ዝግለጹ  
 ምልክታት ዝንጸባረቁ መለኮታዊ ሓቅነት  
 ንምምዕባል ነብያት ተላኢኹም እዮም።  
 መብዛሕትኡ ኩነታት ካብቲ ነብያት ካብ  
 ዘምሃርዎ ዝተጠወየን ዝተሓዋወሰን እኳ እንተኾነ  
 እቲ ቅኑዕ ካብቲ ጌጋ ፈልዮም ከርእዩ ዘኽእሉ  
 ክፋል ግን ተሪፎም እዮም። ንኣብነት አብ  
 ተወራት (ብሉይ ኪዳን) ዘለው ዓሰርተ ትእዛዛት  
 አብ ወንጌል ዘለው ንዐኦም ዘደልድሉ ከምኒ  
 ነፍሲ ምቕታል፣ ስርቅን ዝሙትን ዝኣመሰሉ  
 ወንጀል መቐጽዒ ሕግታት አብ ዝበዝሕ  
 ሕብረተሰብ ምህላው ምጥቃስ ይከኣል። እዚ  
 መሰረት ብምግባር ድማ ነፍሲ ወከፍ ነፍሲ  
 ብአላህ ናይ ምእማንን ነብስኻ ብኹሉ እንትናኻ  
 ንአላህ ድሌት ምምብርካኽን ዝብል ሃይማኖት



እስልምና ምቕባል ሐላፍነትን ግዴታን አለዋ።  
አብቲ ንሱ ዝመራሓና ቅኑዕ መገዲ ከጽናዓናን  
ካብኡ ዝኾነ በረካ(በረኽት) ክህበና ንሓያል ጎይታ  
አላህ ንልምን። ብርግጽ ከኣ ንሱ ለጋስን ርህሩህን  
እዩ። ምስጋና ንዓለማት ጎይታ ይኹን። ሰላትን  
ሰላምን ንኩባይ ሙሐመድ፣ንቤተሰቦም፣ ንብጾቶምን  
ብቅኑዕ መንፈስ አሰሮም ንዝተኸተሉን ትኹን።

## **ቅድሚያ ሒጂ ዝተጸሐፉ**

- መጽሐፍ ቅዱስ ብዛዕባ ነብይ መሓመድ እንታይ ይብል ?
- መጽሐፍ ቅዱስ ብመንጽር ሙስሊም
- ናይ ዮናስ ትእምር
- ኣምላኽ ዘይኮነ " ኣምላኽ "
- መጽሐፍ ቅዱስ ባዕሉ ይዛረብ

## **ኣብ ቀረባ ግዜ ዝወጽእ**

- ቁርኣን ናይ ትእምራት ትእምር
- ደቀንስትዮ ኣብ ቁርኣንን መጽሐፍ ቅዱስን



# الدين الصحيح

اللغة التجرينية

تأليف

أبو أمينة بلال فلبس

ترجمة

كبير موسى

إصدار

المكتب التعاوني للدعوة والإرشاد وتوعية الجاليات بالمعذروأم الحمام  
تحت إشراف وزارة الشؤون الإسلامية والأوقاف والدعوة والإرشاد  
ت- ٤٨٨٤٤٩٦ / ٤٨٢٦٤٦٦ فاكس ٤٨٢٧٤٤٨٩ ص.ب. ٣١٠٢١ الرياض ١١٤٩٧

## **حقوق الطبع محفوظة**

**للمكتب التعاوني للدعوة والإرشاد وتوعية الجاليات**

**بالمعذر وأم الحمام**

**رقم الحساب للكتب والأشرطة ١٧٧٧٧ / ٨**

**شركة الراجحي المصرفية فرع أم الحمام ( ٢٥١ )**



# لدين الصحيح

بالغة التجريبيات

أبو أمينة بلال فلبس